

राजभाषा विभाग की सितंबर, 2019 माह की मुख्य उपलब्धियां

- (i) दिनांक 14 सितंबर, 2019 को विज्ञान भवन में हिंदी दिवस समारोह का आयोजन किया गया जिसमें भारत के माननीय गृह मंत्री महोदय श्री अमित शाह जी के कर कमलों से वर्ष 2018-19 के राजभाषा पुरस्कार प्रदान किए गये। माननीय गृह राज्य मंत्री श्री नित्यानन्द राय एवं माननीय गृह राज्य मंत्री श्री जी. किशन रेड्डी ने भी समारोह की शोभा बढ़ाई।
- (ii) माननीय गृह मंत्री जी के हिंदी दिवस संदेश 2019 को माननीय गृह मंत्री जी के अनुमोदन के पश्चात मुद्रित करवाकर वितरित किया गया।
- (iii) हिंदी दिवस के अवसर पर 'ई-महाशब्दकोश मोबाइल एप' का लोकार्पण भारत सरकार के माननीय गृह मंत्री द्वारा दिनांक 14 सितंबर, 2019 को विज्ञान भवन, नई दिल्ली में किया गया।
- (iv) दिनांक 16.09.2019 से 30.09.2019 तक केंद्रीय हिंदी प्रशिक्षण संस्थान एवं हिंदी शिक्षण योजना के नई दिल्ली स्थित कार्यालयों और देश भर में स्थित क्षेत्रीय कार्यालयों द्वारा हिंदी पखवाड़े का आयोजन किया गया।
- (v) दिनांक 25.09.2019 से 27.09.2019 तक मेमोरी आधारित टूल –“कंठस्थ” का प्रशिक्षण प्रदान किया गया जिसमें 23 मंत्रालयों/विभागों के कुल 41 अधिकारियों / कर्मचारियों ने भाग लिया।
- (vi) केंद्रीय हिंदी प्रशिक्षण संस्थान / हिंदी शिक्षण योजना के अंतर्गत दिनांक 30.09.2019 तक कुल 17828 कर्मचारियों/अधिकारियों को प्रशिक्षण दिया जा रहा है।
- (vii) देश के विभिन्न नगरों में 49 नगर राजभाषा कार्यान्वयन समितियों की बैठकों का आयोजन किया गया जिनमें राजभाषा नीति के कार्यान्वयन और इस संबंध में जारी कार्यकारी आदेशों के अनुपालन की स्थिति और उसमें सुधार के उपायों पर चर्चा की जाती है।

--2--

- (viii) हिंदी शिक्षण योजना, नई दिल्ली द्वारा दिनांक 04.09.2019 को बेंगलुरु प्रशिक्षण केंद्र पर गहन हिंदी पारंगत, दिनांक 19.09.2019 को गहन हिंदी प्रबोध तथा दिनांक 30.09.2019 को नई दिल्ली, वडोदरा कोलकाता केंद्रों पर गहन हिंदी प्रवीण की ऑनलाइन लिखित परीक्षाओं का आयोजन किया गया।
- (ix) केंद्रीय अनुवाद ब्यूरो द्वारा सितंबर, 2019 माह में 01 प्रशिक्षण कार्यक्रम आयोजित किए गए जिसमें 13 प्रशिक्षार्थियों को प्रशिक्षित करने का कार्य किया गया।

- (x) सितंबर, 2019 में कुल 1,947 मानक पृष्ठों की अनूदित सामग्री विभिन्न मंत्रालयों / विभागों को प्रेषित की गई ।
- (xi) दिनांक 02.09.2019 से 06.09.2019 तक 486वीं तथा 23.09.2019 से 27.09.2019 तक 487वीं गहन हिंदी कार्यशालाओं का आयोजन किया गया ।
- (xii) विभाग में सितंबर, 2019 माह में 61 शिकायतों का निपटान किया गया ।
- (xiii) केंद्रीय सचिवालय राजभाषा सेवा संवर्ग के 64 सहायक निदेशकों को तदर्थ आधार पर उप निदेशक के पद पर पदोन्नत किया गया ।
